



यू०पी० बैंक इम्प्लाइज यूनियन

पंजीकरण संख्या-538
ए.आई.बी.ई.ए. से संबद्ध

केन्द्रीय कार्यालय : 106/107 द्वितीय तल, ब्लॉक संख्या 26/2/4, संजय प्लेस, आगरा-282002

पत्र व्यवहार : 3/17, विभव नगर, आगरा-282 001, मो: 09837472750

फोन/फैक्स: (नि०) 0562-4044383, E-mail: mmrai_2509@yahoo.co.in & mmrai2509@gmail.com



परिपत्र संख्या : 2019-22 / 137 / 2020

दिनांक : 28.08.2020

सभी प्रान्तीय पदाधिकारियों, कार्यकारिणी सदस्यों
जिला इकाईओं के मंत्रियों/अध्यक्षों हेतु

प्रिय साथियों,

आईबीए के साथ द्विपक्षीय वार्ता

22.07.2020 को आईबीए तथा यूएफबीयू के मध्य सहमति-पत्र पर हस्ताक्षर किए जाने के उपरांत, 20 अगस्त को आभासी प्रणाली के माध्यम से आईबीए तथा कामगारों के कार्यकारी समूह की बैठक का प्रारंभिक दौर सम्पन्न हुआ था। आज आईबीए तथा चार संगठनों की एक बैठक आईबीए के कार्यालय, मुम्बई में सम्पन्न हुई। इस बैठक में हुई चर्चाओं के विषय में एआईबीईए-एनसीबीई-इन्बैफ-एनओबीडब्ल्यू द्वारा संयुक्त परिपत्र दिनांक 28.8.2020 जारी किया गया है, जिसका अनूदित सार सभी इकाईओं एवं सदस्यों की सूचना एवं संज्ञान हेतु नीचे प्रस्तुत किया जा रहा है।

अभिवादन सहित,
आपका साथी,

(मदन मोहन राय)
महामंत्री

प्रिय साथियों,

आईबीए के साथ द्विपक्षीय वार्ता

22.07.2020 को सहमति-पत्र पर हस्ताक्षर करने के आगे, आईबीए ने विभिन्न वेतनपट्टी घटकों में सहमत लागत के वितरण पर चर्चा करने और अंतिम रूप देने के लिए क्रमशः कामगार कर्मचारियों और अधिकारियों के लिए दो अलग-अलग कार्यकारी समूह बनाए ताकि संपूर्ण समझौता शीघ्रातिशीघ्र हस्ताक्षरित किया जा सके।

कामगारों के कार्यकारी समूह की बैठक का प्रारंभिक दौर आभासी प्रणाली के माध्यम से 20 अगस्त, 2020 को हुआ। आईबीए का प्रतिनिधित्व कार्यकारी समूह के चेयरमैन श्री राकेश शर्मा (प्रबंध निदेशक एवं मुख्य कार्यकारी अधिकारी, आईडीबीआई बैंक), श्री एस.के. कक्कड़, मुख्य सलाहकार-एचआरए, आईबीए और इस लघु समिति के अन्य सदस्यों द्वारा किया गया। हमारी ओर से, हमारे चार संगठनों के महामंत्रियों द्वारा प्रतिनिधित्व किया गया। चूंकि बैफी ने सहमति-पत्र पर हस्ताक्षर नहीं किए थे, आईबीए ने उन्हें इस लघु कार्यकारी समूह का हिस्सा बनने के लिए आमंत्रित नहीं किया।

आज, इस कार्यकारी समूह की एक बैठक आईबीए के कार्यालय में मुम्बई में आयोजित की गई। हमारे 4 संगठनों ने बैठक में भाग लिया।

चर्चा का सारांश :

कुल मिलाकर कर्मचारियों तथा अधिकारियों के लिए सहमति-पत्र में सहमत कुल राशि रु. 7898 करोड़ (15%) में से, कामगार कर्मचारियों के लिए विभाजित होने वाली राशि रु. 3385 करोड़ होगी। इसमें से, रु. 495 करोड़ वेतन + महंगाई भत्ते के लिए होंगे और शेष रु. 2890 करोड़ अन्य घटकों में वितरित किए जायेंगे।

नए वेतनमानों पर संभावित प्रस्तावों पर चर्चा की गई और इसे बैठक के अगले दौर में अंतिम रूप दिया जायेगा। स्नातक वेतनवृद्धि की जरूरत को खत्म करने और लिपिकीय वेतनमान का निर्माण करने के मुद्दे पर तदनुसार चर्चा की गई लेकिन अभी तक इसे अंतिम रूप नहीं दिया गया है।

नवम्बर, 2017 से महंगाई भत्ते की दर 6352 बिन्दुओं की तिमाही औसत वृद्धि के 4 बिन्दुओं का 0.07% प्रति स्लैब होगी।

हमने एक और अवरोध वेतन वृद्धि प्रदान करने और आवधिकता में सुधार के मुद्दे को भी उठाया अर्थात् अधीनस्थ संवर्ग की तरह लिपिकीय संवर्ग के लिए प्रत्येक दो वर्ष में सभी अवरोध वेतन वृद्धि की मंजूरी। मुद्दे पर आगे चर्चा की जाएगी और अंतिम रूप दिया जायेगा।

विशेष वेतन, विशेष भत्ते, आदि पर कुछ चर्चा हुई लेकिन यह निर्णय लिया गया कि वेतनमानों को अंतिम रूप देने के बाद इन्हें अंतिम रूप दिया जायेगा।

शीघ्र ही होने वाली बैठक के अगले दौर में आगे की चर्चा होगी।

अभिवादन सहित,

आपके साथी,

ह..
सी.एच. वेंकटचलम्
महामंत्री
एआईबीईए

ह..
एस के बंदलीश
महामंत्री
एनसीबीई

ह..
सुभाष सावंत
महामंत्री
इन्बैफ

ह..
उपेन्द्र कुमार
महामंत्री
एनओबीडब्ल्यू